



КЫРГЫЗ РЕСПУБЛИКАСЫНЫН ӨКМӨТҮ

БУЙРУК

2009-жылдын 9-июлу № 371-б

"Салттуу билимдерди коргоо жөнүндө" Кыргыз Республикасынын Мыйзамына ылайык:

1. "Салттуу билимдер" категориясына тиешелүү болгон билимдердин шайкештигин аныктоо, алардын иш жүзүндө колдонулуусун жана аларды колдонуунун оң натыйжасын аныктоо боюнча ыйгарым укуктар төмөнкү мамлекеттик органдарга жана мекемелерге жүктөлсүн:

Кыргыз Республикасынын Өнөр жай, энергетика жана отун ресурстары министрлигине - өнөр жай жана отун-энергетикалык комплекс жаатындагы билимдерге карата;

Кыргыз Республикасынын Айыл, суу чарба жана кайра иштетүү өнөр жай министрлигине - мал чарбачылыкты, ветеринарияны, балык өстүрүүнү, өсүмдүк өстүрүүнү, өсүмдүктөрдүн карантинин, мелиорацияны, кыртыштын түшүмдүүлүгүн, айыл чарба багытындагы жерлерди пайдаланууну, айыл чарба чийки затын жана азык-түлүктү, тамак-аш, алкогольдук жана кайра иштетүү өнөр жайын кошкондо, агроөнөр жай комплекси чөйрөсүндөгү билимдерге карата;

Кыргыз Республикасынын Саламаттык сактоо министрлигине - диагностика жана дарылоо ыкмаларына, дары-дармек каражаттарына, медициналык техникага, дары-дармек өсүмдүктөрүнө карата;

Кыргыз Республикасынын Өзгөчө кырдаалдар министрлигине - калкты табигый жана техногендик мүнөздөгү өзгөчө кырдаалдардан коргоо, гидрометеорологиялык жана агрометеорологиялык божомолдоо жаатындагы билимдерге карата;

Кыргыз Республикасынын Билим берүү жана илим министрлигине - тарбия, билим берүү жаатындагы жана тиешелүү илимий иш чөйрөсүндөгү билимдерге карата;

Кыргыз Республикасынын Транспорт жана коммуникациялар министрлигине - жол чарбасы жана транспорт, байланыш жана маалыматташтыруу жаатындагы билимдерге карата;

Кыргыз Республикасынын Маданият жана маалымат министрлигине - маданият жана искусство, көркөм жана элдик өнөрчүлүк, кол өнөрчүлүк жаатындагы билимдерге карата;

Кыргыз Республикасынын Өкмөтүнө караштуу Архитектура жана курулуш боюнча мамлекеттик агенттикке - архитектура, курулуш, курулуш материалдарын,

буюмдарды жана конструкцияларды өндүрүү, турак-жай курулушу жаатындагы билимдерге карата;

Кыргыз Республикасынын Өкмөтүнө караштуу Геология жана минералдык ресурстар боюнча мамлекеттик агенттикке - кендерди пайдалануу жана кен казуу өнөр жайы жаатындагы, геология тармагындагы билимдерге карата;

Кыргыз Республикасынын Өкмөтүнө караштуу Курчап турган чөйрөнү коргоо жана токой чарбасы боюнча мамлекеттик агенттикке - курчап турган чөйрөнү коргоо, биологиялык түрлөрдү сактоо, жаратылышты сарамжалдуу пайдалануу, экологиялык коопсуздукту камсыздоо жаатындагы билимдерге карата;

Кыргыз Республикасынын Өкмөтүнө караштуу Дене тарбия жана спорт, жаштардын иштери жана балдарды коргоо боюнча мамлекеттик агенттикке спорттун улуттук түрлөрү жаатындагы билимдерге карата;

Кыргыз Республикасынын Улуттук илимдер академиясына - табигый, техникалык жана коомдук илимдер жаатындагы билимдерге карата.

2. Бул буйруктун 1-пунктунда саналган мамлекеттик органдар жана мекемелер:

- бул буйруктун 1-пунктунда аталган маселелер боюнча юридикалык жана жеке жактардын арыздарын кароо жана корутундуларды берүү боюнча комиссияларды түзүшсүн;

- бул буйруктун 1-пунктунда аталган маселелер боюнча корутундуларды берүүнү функциялык милдеттеринин алкагында, акы албастан жүргүзүшсүн.

3. Бул буйруктун аткарылышын контролдоо Кыргыз Республикасынын Өкмөтүнүн Аппаратынын билим берүү, маданият жана спорт бөлүмүнө жүктөлсүн.

Премьер-министр

И.Чудинов